

स्कूली बच्चों के लिए टीकाकरण संबंधी जानकारी

पील पब्लिक हेल्थ के लिए यह अनिवार्य है कि जब तक आपका बच्चा स्कूल पढ़ेगा, तब तक वह कानूनी तौर पर आपके स्कूली बच्चे का टीकाकरण रिकार्ड रखेगा और उसे अपडेट करेगा¹।

जब आप स्कूल में अपने बच्चे का नामांकन करवाएं

- स्कूल रजिस्ट्रेशन फार्म के साथ अपने बच्चे के प्रतिरक्षण (टीकाकरण) रिकार्ड की एक प्रति लगाएं। स्कूल यह रिकार्ड पील पब्लिक हेल्थ को भेज देगा।
- जांच कर लें कि इस प्रति में आपके बच्चे की वे **सभी** प्रतिरक्षण खुराकें शामिल हों, जो उसे जन्म के बाद से दी गई हैं।
- यदि आपके बच्चे का टीकाकरण नहीं किया गया है अथवा आप साबित नहीं कर पा रहे कि उसका टीकाकरण किया गया है, तो अपने फ़ैमिली डॉक्टर से मिलें या पील पब्लिक हेल्थ को टेलीफोन करें।

समय पर टीकाकरण करवाएं

- चार से छः वर्ष की उम्र के बीच, आपके बच्चे को डिप्थीरिया, कुकुरखांसी (pertussis), टेटनेस और पोलियो की एक बूस्टर खुराक की ज़रूरत होती है²।
- चौदह से सोलह वर्ष की उम्र के बीच, आपके बच्चे को डिप्थीरिया, कुकुरखांसी (pertussis) और टेटनेस की एक बूस्टर खुराक की ज़रूरत होती है²।
- टीके सही समय पर दिलवाए जाने चाहिए, तभी वे सही काम करेंगे। उदाहरण के लिए, एम एम आर (मीज़ल्स, मम्स और रूबेला; अर्थात्, खसरा, मम्स और कनपेड़ा) की पहली खुराक बच्चे के प्रथम जन्मदिन के बाद और दूसरी खुराक पहली खुराक के कम से कम 28 दिन बाद देना अनिवार्य है²।

- पील पब्लिक हेल्थ द्वारा नियमित रूप से छात्रों के टीकाकरण रिकार्डों की समीक्षा की जाती है, ताकि यह सुनिश्चित किया जा सके कि स्कूल में जाने के लिए छात्रों का टीकाकरण रिकार्ड पूरा हो।
- जिन छात्रों के टीकाकरण रिकार्ड पूरे नहीं होते (और उन्हें कोई वैध छूट न मिली हो), हो सकता है उन्हें स्कूल न आने दिया जाए।
- ऐसे बच्चों के मामले में, जिनका टीकाकरण ओन्टेरियो या कैनैडा से बाहर किया गया हो, ओन्टेरियो के प्रोविंशियल कानूनों को पूरा करने के लिए अतिरिक्त टीकाकरण करवाने की ज़रूरत पड़ सकती है।
- ओन्टेरियो में स्कूल जाने के लिए आवश्यक टीके **निःशुल्क** हैं, जो आपके फ़ैमिली डॉक्टर के ज़रिये दिए जाते हैं।
- यदि किसी बच्चे का टीकाकरण रिकार्ड दूसरे देश का है, तो पील पब्लिक हेल्थ द्वारा उसका **निःशुल्क** अनुवाद करवाया जाएगा।
- यदि किसी स्कूली उम्र के बच्चे के पास ओन्टेरियो हेल्थ कार्ड नहीं है लेकिन उसे स्कूल जाने के लिए टीकाकरण रिकार्ड चाहिए, तो पील पब्लिक हेल्थ की तीन जगहों पर उसका **निःशुल्क** टीकाकरण करवाया जा सकता है।
- पील पब्लिक हेल्थ के पास, हेपेटाइटिस बी और मेनिंगोकॉकल सी (ग्रेड 7 के छात्रों के लिए) और ह्यूमन पैपिलोमावायरस (ग्रेड 8 के छात्रों के लिए) के लिए स्कूलों के भीतर ही टीकाकरण क्लिनिक हैं।

1. Immunization of School Pupils Act, September 1990. Queens Printer for Ontario.

2. Canadian Immunization Guide. 7th Edition. 2006. Published by the Public Health Agency of Canada. : 93/95&196/200.

अपने बच्चे का टीकाकरण रिकार्ड अप टु डेट रखें

- न तो आपका डॉक्टर और न ही आपके बच्चे का स्कूल उसकी टीकाकरण जानकारी पील पब्लिक हेल्थ को देगा।
- जब आपके बच्चे का स्कूल में नाम लिख दिया जाता है, तो जब भी बच्चे को वैक्सीन दी जाती है, आपके लिए यह अनिवार्य है कि आप हर बार पील पब्लिक हेल्थ में उसका टीकाकरण रिकार्ड अपडेट करवाएं।
- पील पब्लिक हेल्थ को 905-799-7700 पर टेलीफोन करें; केलडन के निवासी 905-584-2216 पर निःशुल्क टेलीफोन कर सकते हैं। अनुवाद सेवा भी उपलब्ध है।
- अपने बच्चे के टीकाकरण रिकार्ड की ऑनलाइन सूचना देने के लिए www.immunizepeel.ca पर जाएं।
- रिकार्ड की प्रति निम्नलिखित पते पर डाक द्वारा भेजें या स्वयं पहुंचाएं:
9342"J wtqpvtkq"Utggv."RQ0Dqz"852
O kukuucwi c."QP "N7O "4E7
(कृपया मूल रिकार्ड न भेजें)